



## प्रेम फाउंडेशन नाशिक -

**\* वार्षिक अहवाल - वर्ष 2021-22 \***

प्रेम फाउंडेशन संस्था नाशिक द्वारा सन २०२१-२२ या आर्थिक वर्षात केलेल्या कामांचा सविस्तर वार्षिक अहवाल पुढीलप्रमाणे-

**1) एकात्मिक ग्रामीण महिला उपजिविका सक्षमीकरण प्रकल्प :-** इंडिगो एअरलाईन्स च्या सामाजिक दायित्व निधीच्या मदतीने व अफार्म संस्था पुणे च्या तांत्रिक मार्गदर्शनाने नाशिक जिल्ह्यातील इगतपुरी तालुक्यातील बारशिंगवे, वासाळी, इंदोरे, खडकेंद आंबेवाडी या पाच आदिवासी गावातील ११०० आदिवासी महिलांसोबत सन 2018 पासून हा प्रकल्प राबविला जात आहे. या प्रकल्पात उद्योग-व्यवसाय आधारीत 70 उत्पादक गटांची उभारणी व गावनिहाय एक या प्रमाणे पाच ग्रामसंघाची निर्मिती करण्यात झाली आहे. या ग्रामसंघ आणि उत्पादक गटांची विविध प्रशिक्षणांच्या मदतीने क्षमता बांधणीची प्रक्रिया नियमितपणे सुरु आहे. सोबतच या प्रकल्पात समाविष्ट असलेल्या महिलांचीही त्यांच्या उपजिविक सक्षमीकरणाच्या अनुषंगाने क्षमता बांधणीची प्रक्रिया नियमितपणे सुरु आहे.





यात प्रामुख्याने उद्योजकता विकास प्रशिक्षण, कृषी विषयक अल्पखर्ची तंत्रज्ञान वापर प्रशिक्षण, दस्तावेज अद्यावतीकरण प्रशिक्षण, पशुविषयक आजारांवरील घरगुती औषधोपचार पद्धती प्रशिक्षण वित्तीय साक्षरता प्रशिक्षण या सारख्या अनेकविध प्रशिक्षणांच्या माध्यमातून या महिलांची क्षमता बांधणी केली जात आहे. उत्पादक गट व ग्रामसंघातील सदस्यासाठी व्यवसायानुसार विविध प्रशिक्षणे घेवून त्यांच्या कौशल्यात आधुनिकता व व्यवहारिक दृष्टीकोन जागरूक करण्यासाठी संस्थेमार्फत तज्ञ मार्गदर्शक व्यक्तींच्या सहाय्याने खालील प्रशिक्षणे घेतली. घेण्यात आलेल्या एकूण प्रशिक्षण व त्याचा सविस्तर तपशिल पुढील प्रमाणे-

| अनु.क्र. | प्रशिक्षणाचे नाव              | प्रशिक्षणाची संख्या | प्रशिक्षण घेतलेले सदस्य |
|----------|-------------------------------|---------------------|-------------------------|
| १        | जाणीव जागृती कार्यक्रम        | १५                  | ११५०                    |
| २        | परसबाग लागवड प्रशिक्षण        | २०                  | ७८५                     |
| ३        | शासकिय योजनाचे प्रशिक्षण      | ३०                  | ९८०                     |
| ४        | गट बांधणी प्रशिक्षण           | २५                  | ८८५                     |
| ५        | ग्रामसंघ व्यवस्थापन प्रशिक्षण | २०                  | २१७                     |
| ६        | डिजिटल साक्षरता प्रशिक्षण     | १०                  | ५५                      |
| ७        | वित्तीय साक्षरता प्रशिक्षण    | १५                  | ४८५                     |
| ८        | कौशल्यवृद्धी प्रशिक्षण        | ७५                  | २७८८                    |
| ९        | उद्योजकता विकास प्रशिक्षण     | ६५                  | २१००                    |
| १०       | शेती शाळा प्रशिक्षण           | ६०                  | १३१८                    |
| ११       | कृषी दिन प्रशिक्षण            | ५०                  | १८३८                    |
| १२       | स्क्रीन पेंटिंग प्रशिक्षण     | १                   | ३०                      |
| १३       | मुरमुरा प्रशिक्षण             | १                   | ६०                      |
|          | एकूण                          | ३८७                 | १२६९१                   |





या प्रशिक्षणांमुळे.

- १) उद्योग / व्यवसायाचे फायदे लक्षात आले,
- २) उद्योग / व्यवसायाची मानसिकता तयार होवून २५८ महिलांनी २२,७८,४०० /- रु.भांडवल खर्चून आपला स्वतःचा व्यवसाय सुरू केला.
- ३) ५२४ महिला शेतकऱ्यांनी आपल्या शेतात अल्पखर्ची तंत्रज्ञानाचा वापर सुरू केला. यामुळे प्रति शेतकरी ८१६९/- रु.ची बचत झाली. परिणामी त्यांचा एकूण जवळपास ४२,७३,७४४/- रु.च्या वार्षिक खर्चात बचत झाली. ४) ६०२ महिलांनी आपल्या २४०८ पशुंच्या आजारावर घरगुती उपचाराने मात केली. यामुळे आत्मविश्वास वाढीस लागून १४,४९,६१६/-रु.च्या औषधोपचाराची बचत झाली.
- ५) या प्रशिक्षणांमुळे विविध शासकीय योजनांची माहिती होवून त्याचा अनेक महिला लाभ घेऊ लागल्या. या वर्षी ६८९ महिलांनी ८९,३५,४५६/- रु.रकमेच्या ७८५ शासकीय योजनांचा लाभ घेतला.
- ६) आज मितीस ११०० महिलां पैकी ४०२ महिला रुकम रु. ४०,२०,०००/-च्या मदतीने २१४ व्यवसाय करित असून त्या आपल्या कुटुंबाच्या उपजिविकेस हातभार लावीत आहेत.
- ७) या महिलांच्या मदतीने "नारी" आदिवासी महिला कृषी उत्पादक कंपनी ची उभारणी होवुन तिची नोंदणी प्रक्रिया पूर्ण झाली आहे.
- ८) या वर्षी सर्वच महिलांनी सक्रीय सहभाग नोंदवला असला तरी यात प्रामुख्याने ७ महिलांनी





आदर्श निर्माण करून आपली "यशोगाथा" समाजासमोर ठेवली आहे. या प्रकारे हा प्रकल्प यशस्वीपणे पुढे वाटचाल करित आहे.

## 2) एच. आय. व्ही / एड्स / गुप्तरोग प्रतिबंधक जनजागृती शिबीर :- एच. आय.

व्ही/एड्स /गुप्तरोग यांची व्याप्ती पहाता त्याच्या प्रतिबंधक उपाययोजनांची माहिती सर्व सामान्यांना होण्याच्या दृष्टीने समुदायातील लोकप्रतिनिधींचे एक दिवशीय "एच.आय.व्ही /एड्स /गुप्तरोग प्रतिबंधक जनजागृती शिबीर नाशिक येथे घेण्यात आले. या शिबीरात 57 लोकप्रतिनिधींनी सहभाग घेतला. या शिबीरात प्रामुख्याने \* एच. आय. व्ही / एड्स / गुप्तरोग होण्याची प्रमुख कारणे,\* एच. आय. व्ही. / एड्स/गुप्तरोग याची लक्षणे \* एच. आय. व्ही / एड्स / गुप्तरोग यातील फरक \*एच. आय. व्ही./एड्स / गुप्तरोग होऊ नये म्हणून घ्यावयाची काळजी\* एच. आय. व्ही/ एड्स / गुप्तरोग झाल्यास घ्यावयाची काळजी\*एच. आय. व्ही / एड्स / गुप्तरोग यासाठीची उपचार पद्धती प्रकार\* निरोधचा वापर, महत्व, उपलब्धता, प्रात्यक्षिक इ. बाबींवर मार्गदर्शन व शंका-समाधान करण्यात आले.



या शिबीरामुळे

- 1) एच. आय. व्ही / एड्स / गुप्तरोग याबाबतच्या शंका दूर होण्यास मदत झाली.
- 2) एच. आय. व्ही / एड्स / गुप्तरोग यातील फरक लक्षात आला.
- 3) निरोध वापराची शास्त्रशुद्ध पद्धत समजली,
- 4) एच. आय. व्ही. / एड्स / गुप्तरोग झाल्यास काय करावे? काय करू नये? याचे ज्ञान प्राप्त झाले.
- 5) एच. आय. व्ही. / एड्स / गुप्तरोग झाल्यास त्याची उपचार पद्धती व औषधोपचाराची उपलब्धता याची माहिती झाली.
- 6) एच. आय. व्ही. / एड्स / गुप्तरोग ची लक्षणे लक्षात आली.





7) या शिबीरामुळे एच. आय.व्ही. / एड्स / गुप्तरोग संदर्भातील खोट्या समजूती व भ्रम दूर होण्यास मदत झाली. एकंदरीत सदरचे एक दिवसीय शिबीर सर्वांगाने उपयुक्त ठरले.

**एच. आय. व्ही संसर्गित व्यक्तींचा वधु-वर परिचय मेळावा :-** एच. आय. व्ही. बाधित व्यक्तींना योग्य जोडीदार मिळून त्यांना त्याचा सुखी संसार करता यावा म्हणून राज्यातील सर्व जातीय एच. आय. व्ही. संसर्गित व्यक्तींचा वधु-वर परिचय मेळावा रि. 11 2021 रोजी त्र्यंबकेश्वर जि. नाशिक येथे घेण्यात आला. या मेळाव्यात २०० हून अधिक वधु-वरांनी सहभाग घेतला तर त्यातील 8 वधु-वरांचा विवाह निश्चित करण्यात आला. अशा वधु-वर परिचय मेळाव्यामुळे उपवर मुला-मुलींसोबतच जोडीदार गमावलेल्या व्यक्तींनाही एक व्यासपिठ उपलब्ध झाले. परिणामी जगण्याची उमेद वाढीस लागण्यास मदत झाली.



### एचआयव्हीसह जीवन जगणाऱ्यांना जोडीदाराचा आधार

**राज्यस्तरीय मेळाव्यात पाच जोड्या विवाह बंधनात**

त्र्यंबकेश्वर येथे एच. आय. व्ही. बाधित व्यक्तींचा वधु-वर परिचय मेळावा आयोजित करण्यात आला. या मेळाव्यात २०० हून अधिक वधु-वरांनी सहभाग घेतला. या मेळाव्यात ८ जोड्या विवाह बंधनात आल्या. या मेळाव्यात एच. आय. व्ही. बाधित व्यक्तींना योग्य जोडीदार मिळवून देण्याचे उद्दीष्ट होते. या मेळाव्यात एच. आय. व्ही. बाधित व्यक्तींना योग्य जोडीदार मिळवून देण्याचे उद्दीष्ट होते.



**3) महिला उद्योजकता विकास प्रशिक्षण :-** संस्थेच्या कार्यक्षेत्रा तील आंबेवाडी ता.इगतपुरी जि. नाशिक येथे व्यक्तीगत पातळीवर व्यवसाय / उद्योग सुरु करू इच्छिणाऱ्या महिलांचे एक दिवशीय महिला उद्योजकता विकास-प्रशिक्षण घेण्यात आले. या प्रशिक्षणात व्यवसायाचे प्रकार, व्यवसाय निवड, व्यवसायासाठीची भांडवल उभारणी व्यवसाय कौशल्य बाजार व्यवस्था, मालाची उपलब्धता मालाची साठवण दस्तावेज प्रक्रीया, विविध परवानग्या इ. बाबींची माहिती व मार्गदर्शन करण्यात आले. या प्रशिक्षणात 63 महिलांनी सहभाग घेतला. या प्रशिक्षणामुळे -





1) व्यवसाय/ उद्योग म्हणजे काय? 2) व्यवसायाचे प्रकार 3) व्यवसायासाठी आवश्यक भांडवल व त्याची उभारणी 4) व्यवसायासाठी लागणारे कौशल्य 5) व्यवसायासाठीची आवश्यक बाजारव्यवस्था 6) व्यवसाया साठी लागणारे विविध परवाने 7) आवश्यक दस्तावेज 8) मालाची उपलब्धता व त्याची साठवण व्यवस्था इ. बाबीचे सविस्तर ज्ञान तथा माहिती सहभागींना प्राप्त झाली.



**4) पर्यावरण संतुलन व संरक्षण -प्रशिक्षण :-** संस्था राबवित असलेल्या अनेक उपक्रमांपैकी "पर्यावरण संतुलन व संरक्षण" विषयक कार्य देखील संस्थेच्या माध्यमातून केले जाते. त्याचाच एक भाग म्हणून या कार्यात सहभागी असणाऱ्या व ज्यांना याची तळमळ आहे. अशा व्यक्तींचे एकदिवशीय "पर्यावरण संतुलन व संरक्षण विषयक प्रशिक्षण नाशिक येथे घेण्यात आले. या प्रशिक्षणात 59 व्यक्तींनी सहभाग घेतला. या प्रशिक्षणात प्रामुख्याने पर्यावरण असंतुलनामुळे होत असलेले पर्यावरणीय / हवामान बदल, कार्बन उत्सर्जनाचे प्रमाण, बदललेले पर्जन्यमान, वाढते उष्णतामान, जमिनीची होणारी धुप इ. बाबींवर सविस्तर चर्चा घडून आली. सोबत या सर्व बाबींवर आवश्यक त्या उपाययोजना यात वृक्षारोपण व संवर्धन, माती-पाणी अडवणे, कार्बन उत्सर्जनाचे प्रमाण कमी करणे, पारंपारीक / सौरउर्जेचा वापर, प्लॅस्टिक या कमीत कमी वापर इलेक्ट्रॉनिक कचऱ्याचे व्यवस्थापन इ. बाबींवर सविस्तर चर्चा घडून येवून त्याविषयीचे मार्गदर्शन करण्यात आले.







या प्रशिक्षणामुळे 1) पर्यावरणीय ज्ञासाचे होत असलेले गंभीर परिणाम लक्षान आले. २) जागतिक पातळीवर होत असलेल्या पर्यावरणीय तथा हवामान बदलाच्या बाबी लक्षात आल्या. 3) पर्यावरण संतुलनासाठी करावयाच्या उपाययोजना व त्यांचे महत्व लक्षात आले 4) पर्यावरण संतुलन व संरक्षणासाठी करावयाच्या उपाययोजनांचा नियोजन आराखडा बनविण्याचे व त्याची अंमलबजावणी करण्याचे ठरले.

**5) बाल आनंद मेळावा :-** संस्था 'बाल सभा मंच च्या माध्यमातून ०६ ते १४ वर्षे वयोगटातील बालकांच्या हक्क आणि अधिकारा साठी इगतपुरी तालुक्यातील पाच गावातील बालकांसोबत काम करते.याचाच भाग म्हणून दरवर्षी बालकांचा "बाल आनंद मेळावा" घेतला जातो. याही वर्षी दि. 21 नोव्हेंबर 2021 रोजी "बाल आनंद मेळावा" घेण्यात आला. या मेळाव्यात 126 बालकांनी सहभाग घेतला. या बाल आनंद मेळाव्यात उपस्थित साधन व्यक्तीच्या मार्गदर्शनानंतर बालकांच्या कला-गुणांना वाव मिळावा म्हणुन विविध "बालस्नेही उपक्रमांचे आयोजन करण्यात आले. यात प्रामुख्याने कबड्डी, खो-खो, नृत्य, गायन, यासोबतच विविध मनोरंजक खेळ घेण्यात आले.







या बाल आनंद मेळाव्यामुळे -

1) बालकांना मनसोक्त खेळण्या- बागडण्याची मजा लुटता आली २) बालकांना नविन मित्र मिळाले. 3) बालकां मधील कला-गुणांना वाव मिळाला 4) बालकांमधील न्यूनगंड कमी होवून आत्मविश्वास वाढीस लागला 5) खेळण्या-बागडण्या सोबतच बालकांसाठी असलेल्या अधिकारांची जाणीव झाली. 6) बालका- बालकांमधील मैत्री / स्नेहभाव दृढ - होण्यास मदत झाली. 7) अनेक बालकां सोबतच पालकांनीही या बाल आनंद मेळाव्या चा आनंद घेत आपल्या 'बालपणीच्या आठवणींना' उजाळा दिला. या प्रकारे खेळी-मेळीच्या वातावरणात बाल आनंद मेळावा पार पडला.

**6) महिला मेळावा :-** महिला सक्षमीकरणाचे काम करित असतांना प्रकल्पातील महिलांचा एक दिवसीय महिला मेळावा नाशिक येथे घेण्यात आला. या मेळाव्यात 64 महिलांची उपस्थिती होती. या मेळाव्यात महिलांनी आपल्या विविध कला गुणांचे सादरीकरण केले. सोबतच संगीत खुर्ची, लिंबू चमचा सारख्या खेळांचा आनंद घेतला. उपस्थित महिलांनी आपापल्या सुख-दुःखाची देवाण घेवाण करित "हळदी कुंकु " चा कार्यक्रम साजरा केला. या महिला मेळाव्यामुळे 1) महिलांना आपल्या संसारातून निवांतपणा अनुभवता आला २) आपल्या कला-गुणांना वाव मिळाला 3) आपल्या भावनांना वाट मोकळी करता आली. 4) नविन मैत्रीणी मिळाल्या 5) जुनी मैत्री दृढ होण्यास मदत झाली. 6) अनेक महिलांसोबत आपल्या लहान मुलांनीही या मेळाव्याचा आनंद घेतला. खेळीमेळीच्या वातावरणात हा महिला मेळावा पार पडला.





